



Папа Францішак

Калі Езус прыняў хрост пакуты ад Яна Хрысціцеля, робячыся салідарным з пакутуючым людзям – Ён, які не мае граху і якому не патрэбна навяртанне, – Бог Айцец прамовіў з неба: “Гэта Сын Мой умілаваны, якога Я ўпадабаў” (в. 17). Езус атрымлівае пацвярджэнне Айца Нябеснага аб тым, што Ён быў пасланы Айцом, каб раздзяліць наша становішча, нашу ўбогасць. Дзяліцца – гэта сапраўдны спосаб любіць. Езус не аддзяляецца ад нас, Ён прызнае нас сваімі братамі і дзеліць з намі наша становішча. Так Ён робіць нас разам з сабою дзецьмі Бога Айца. Гэта праяўленне і крыніца сапраўднай любові. Гэта вялікі час міласэрнасці. Ці не здаецца вам, што ў наш час трэба яшчэ больш па-братэрску дзяліцца і любіць? Ці не лічыце вы, што нам усім неабходна больш любові? Не той, якая задавальваецца часовай дапамогай, якая не ўцягвае, не ўключаецца, але той, якая дзеліцца з іншымі, якая бярэ на сябе клопаты і пакуты брата. Які смак атрымае жыццё, калі мы дазволім сябе захапіць Божай любові!

Папросім жа Найсвяцейшую Панну, каб падтрымлівала нас сваім заступніцтвам у нашым удзеле ў перайманні Хрыста на шляху веры і любові, шляху, пракладзеным праз наш хрост.

*“Анёл Панскі” са Святым Айцом, 12.01.2014 †*

---



Кс. абп Тадэвуш Кандрусевіч

Святы Дух сышоў на Езуса не падчас хросту, але пасля яго. Гэта азначае, што Ён тады пачаў дзейнічаць. Тое ж самае адбываецца і з намі. Святы Дух дзейнічае пасля хросту.

Але для гэтага неабходна дазволіць Яму дзейнічаць. Добрым прыкладам можа быць кран у ванне. Ванна без крана не можа быць ваннай, бо не будзе бегчы вада, якой мы моемся. Ванна таксама не выканае сваёй функцыі, калі кран не будзе адкрыты. Тое ж самае і з ахрышчаным. Калі мы не павернем “кран” Святога Духа, калі так можна

выказацца, то Ён не будзе дзейнічаць. У такім выпадку мы не можам называцца сапраўднымі хрысціянамі. Само пасведчанне аб хросце без дазволу на дзейнасць Святога Духа – гэта не сапраўднае хрысціянства, а толькі яго карыкатура. Тады замест агню Святога Духа ў нашых сэрцах лёд ці, у лепшым выпадку, марожанае. Гэта прыклад не жывога, але штучнага хрысціянства, якое патрабуе навяртання.

*Урывак з гаміліі на свята Хросту Пана, 12.01.2014*